

i le tauto'ulu

Levi Tavita

I le tauto'ulu
e to'u'ulu lau
i o latou lava finagalo
ma avanoa ai le tuula'au
lamo'i
e vaevae ma momoli atu
i le mea e faavae ai ni
isi kolone fou;

Ma afai latou te fai ni fatuga
solo iina
(faavae i se taofi o i latou nei e
sili le ma'ele'elegā i le fuifui),
e mautinoa la o loo e filo ai
faatasi.

I le tauto'ulu
e luluina lau o la'au pito uumī
peita'i e le to'u'ulu
ae ta'avivivli ma ta'amimilo -
sisiva ma le matagi,
tu'uoso ma femusa e tau i le
iuga;

E faamaufaaailoga lo latou itula
i lalo o le la.

Ata: Bill Inman

